



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

مسجد کے اوپر کچر (یعنی رندی) اور کافر شخص کا مال لگانا شرعاً کیا حکم رکھتا ہے؟ جائز ہے یا ناجائز؟ اس سوال کا جواب کرہی کے ایک رسالہ نے یہ دیا ہے۔
”جائز ہے، شرعاً کوئی قباحت نہیں، اگر کوئی کافر یا رندی فاحشہ عورت لپٹنے پیسے سے کنواں کھدوائے تو برابر اس کا پانی پینا جائز ہے یا مسجد بنوادے تو برابر اس میں نماز پڑھ سکتے ہیں، ہاں یہ ضرور ہے کہ کنواں کھدوائے یا مسجد بنوانے سے اسے کچھ فائدہ اخروی ہوگا، اس کے عوض بوجہ کفر و شرک دنیا میں ہی دے دیا جائے گا۔“

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جواب: ... یہ فتویٰ سراسر غلط اور خلاف شریعت ہے۔ صحیح حدیث میں ہے:

«مَنْ أُنْفِقَ فِيهِ»

”رندی فاحشہ کی کمائی حرام ہے۔“

مسجد اللہ تعالیٰ کا گھر ہے۔ جہاں بے دخل نہیں ہو سکتا اور نہ جائزہ عورت جاسکتی ہے۔ پھر اس پر ناپاک مال لگانا کیسے جائز ہو سکتا ہے۔ ترغیب میں حدیث ہے کہ رسول اللہ صلی اللہ علیہ وسلم نے فرمایا:

«مَنْ أَلْبَسَ الْمَالَ مَا ثَمَّ فَوَصَلَ بِهِ رَحْمَةً أَوْ تَصَدَّقَ بِهِ أَوْ أَنْفَقَ فِي سَبِيلِ اللَّهِ جَمَعَ ذَلِكُمْ جَمِيعًا نَقَضَتْ فِي مَحْتَمٍ»

”جس شخص نے گناہ کے ذریعے مال کمایا، پھر اس کے ساتھ صلہ رحمی کی، یا اس کو صدقہ کیا، یا اللہ کے رستے میں خرچ کیا تو اس سب کو جمع کر کے اس شخص جہنم میں پھینکا جائے گا۔“
اگر کچر کے مال حرام سے مسجد بن کر مسجد کا حکم رکھتی تو اس کے لئے موجب جنت ہوتی، مگر اس حدیث سے ظاہر ہے کہ وہ انفاق فی سبیل اللہ موجب عذاب ہوا، جس سے ظاہر ہے کہ وہ مسجد، مسجد کا حکم نہیں رکھتی، بلکہ ناپاک ہے۔ جس کو گرانے کا حکم ہے، تفسیر مدارک میں ہے۔

کل مسجد بنی مباحۃ اور یاہ و سُمیتہ اور لغرض سوئی ابتقاء وجہ اللہ اوہ مال غیر طیب فہو لاجت مسجد الضرار

”جو مسجد فخر یا ریاء اور شہرت کے لیے یا اللہ کی رضا کے سوا کسی اور غرض کے لیے یا مال حرام سے تعمیر کرائی گئی ہو، وہ مسجد ضرار کے حکم میں ہے۔“

یعنی جیسے مسجد ضرار مسجد کا حکم نہیں رکھتی۔ ترغیب و ترہیب میں یہ حدیث ہے کہ:

انہ من اصاب مالا من حرام فلیس منہ جلیباً یعنی قیصال تقبیل صلوۃ حتیٰ یبغی ذالک الجلباب عنہ

”جس شخص نے مال حرام سے قمیض بنوا کر پہنی تو جب تک وہ قمیض بدن سے اتاری نہ جائے گی، تب تک اس شخص کی نماز قبول نہ ہوگی، حام حکمی نجاست ہے۔“

یعنی اس سے جو چیز تیار ہوگی، وہ نجس ہوگی، تو پھر نجس جگہ میں نماز کیسے ہو سکتی ہے۔ زانیہ کا کسب حرام ہے۔ تو اس مال کا مکسب بھی حرام ہے، مرقاۃ شرح مشکوٰۃ میں ہے۔

مصر البغی فیہ ای حرام لجماعاً لاختلافہ عوضاً من الزنا المحرم ووسلۃ الحرام وسامہ محارم الجواز لانه فی مقابلۃ البضغ

”مہر زانیہ کا نفیث ہے۔ یعنی حرام ہے۔ لجماعاً کیوں کہ زانیہ نے زنا کے عوض لیا ہے جو حرام ہے، وسیلہ حرام کا حرام ہوتا ہے۔“

شیخ عبدالحق دہلوی شرح مشکوٰۃ میں فرماتے ہیں:

انہ حرام قطعاً

”زانیہ کی اجرت قطعاً حرام ہے۔“

جب کوئی شخص فی سبیل اللہ مسجد بناتا ہے تو وہ اللہ تعالیٰ کی ملک ہو جاتی ہے، جب تک اللہ کی ملک نہ ہوگی، وہ مسجد کا حکم نہیں رکھے گی، پس مال حرام سے بنائی ہوئی مسجد اللہ کا ملک نہیں ہے، کیوں کہ حدیث میں ہے:

«إِنَّ اللَّهَ طَيِّبٌ لَا يَقْبَلُ إِلَّا طَيِّبًا»

”اللہ تعالیٰ پاک ہے اور وہ پاک چیز قبول کرتا ہے۔“

بلکہ مؤطا میں، پاک مال سے صدقہ کرنے کے بارے میں... یہ الفاظ آئے ہیں

انہا یضغی فی کف الرحمن

”جس نے پاک مال سے صدقہ دیا اس نے اللہ تعالیٰ کے ہاتھ میں رکھ دیا۔“

کچری کا نفیث اور حرام مال اللہ تعالیٰ اپنے ہاتھ میں نہیں لے گا، تو وہ مسجد اللہ کی نہ ہوگی۔

میں اپنی تائید میں ایک شہرہ آفاق اور مقبول اہام بزرگ ہستی کا فتویٰ پیش کرتا ہوں، یہ وہ ہیں جن کے والد بزرگوار جناب زبدۃ العارفین حضرت مولانا عبد اللہ الغزنوی رحمۃ اللہ علیہ ہیں، جن کے ہاتھ پر مولانا عبد الوہاب دہلوی مرحوم نے خود بھی بیعت کی تھی اور بیعت کی ہدایت بھی کی تھی، فتویٰ فارسی میں ہے جس کا ترجمہ ذیل ہے۔

سوال :... علماء اس مسئلہ میں کیا فرماتے ہیں کہ ایک مسجد بہت مدت سے گرمی ہوئی ہے۔ صرف سفید زمین باقی تھی اس جگہ ایک فاحشہ زانیہ عورت نے اپنے زنا کے مال سے اس حیلہ کے ساتھ مسجد تیار کی، کہ روپیہ کسی مسلمان یا ہندہ سے بغیر سود کے قرض لیوے، بعد ازاں قرض مذکور کو اپنے حرام کے روپیہ سے ادا کرے، کیا جائز ہے یا نہیں؟ اور ایسی مسجد تیار شدہ میں نماز گزارنی بلا کراہت شرعی جائز ہوگی یا نہیں؟ اور اس مسجد میں پانچوں نمازوں کے ادا کرنے کا ثواب دوسری مسجدوں میں جو پاک اور حلال مال سے بنائی گئی ہیں، ادا کرنے کے برابر ہوگا یا نہیں؟ اور بنانے والے کو ثواب آخرت مرتب ہوگا یا نہیں؟ اور ایسی مسجدوں کو جو عورت مذکورہ نے بنائی ہے، گو اس کے بدلہ میں پاک و حلال مال سے اس جگہ مسجد بنائی جائے یا نہ؟

جواب : اگر لباس کا کچھ حصہ یا سارا لباس ناپاک ہو اس میں نماز جائز نہیں، اسی طرح اگر مسجد کا کچھ حصہ یا ساری مسجد حرام مال سے بنائی گئی ہو تو وہ حکم مسجد کا نہیں رکھتی، امام احمد رحمۃ اللہ علیہ نے عبد اللہ بن عمر رضی اللہ عنہ سے روایت کی ہے کہ جس نے دس درہم کا کوئی کپڑا خریدا، اور ان میں ایک درہم حرام کا ہے تو جب تک وہ کپڑا اس پر رہے گا، اللہ تعالیٰ اس کی نماز قبول نہیں کرے گا، پھر عبد اللہ بن عمر رضی اللہ عنہ نے اپنے کانوں میں انگلیوں کو ڈال کر کے کہا اگر میں نے نبی صلی اللہ علیہ وسلم کو حدیث فرماتے ہوئے نہ سنا ہو تو خدا کرے، میرے یہ دو نوکان بہرے ہو جائیں، اور اس مسجد کے بنانے والے کو کچھ ثواب نہیں، بخاری و مسلم کی حدیث میں ہے کہ اللہ پاک قبول نہیں کرتا مگر پاک کو، اور چونکہ وہ مسجد، حکم مسجد نہیں رکھتی تو اس میں نماز پڑھنا دوسری پاک مسجدوں میں نماز پڑھنے کے برابر کیوں کر ہوگا، اور اس مسجد کو اگر اس کی تعمیر کرنا مصادق "جاء الحق و زحق الباطل" (حق آگیا اور باطل گیا) کا ہوگا۔ اور حیلہ سازی سے حرام کو حلال کرنا موجب غضب الہی کا ہے، جیسا کہ اصحاب السبت پر نازل ہوا۔ تو ان کو بندر بنا دیا، اور جوشاہ عبدالعزیز دہلوی رحمۃ اللہ علیہ اور مولوی عبدالحی لکھوی کا اس بارہ میں فتویٰ ہے وہ اس پر محمول ہے کہ وہ قرض مال حرام سے فائدہ اٹھانے کے واسطے حیلہ نہ ہو، بلکہ بوجہ نہ موجود ہونے کے مبلغات کے کسی سے قرض لیا ہو، اتفاقاً وہ قرض مال حرام سے ادا کرنے پڑے نہ یہ کہ مال حرام سے فائدہ اٹھانے کی نیت سے اس قرض کو حیلہ بنا دے۔ واللہ اعلم بالصواب۔ (حررہ عبد الجبار غزنوی رحمۃ اللہ علیہ)

نیز واضح ہو کہ مجموعۃ الفتاویٰ ص ۱۱ میں بھی ایک سوال درج ہے کہ فاحشہ عورت کی بنائی ہوئی مسجد میں نماز جائز ہے یا نہیں؟ اس کا جواب بھی احادیث لکھ کر یہ دیا ہے کہ :
 "نماز در مسجد بغیر جائز نیست کہ مال نجیث و حرام است و لباس حرام موجب عدم قبول نماز است" پھر امام ابن تیمیہ رحمۃ اللہ علیہ سے یہ نقل کیا ہے کہ کپڑے مغضوب اور مکان مغضوب میں نماز صحیح نہیں ہے۔ اگر کوئی شخص اس مسجد کو حلال مال سے خریدے تب بھی حرمت رفع نہ ہوگی، اور آیت کے خلاف ہے۔

وَلَا تَقْبَلُوا النَّجِیْثَ بِالطَّیْبِ

"نہ بدلو پلید کو بدلے پاک کے،"

خلاصہ کلام یہ ہے کہ حضرت عارف باللہ نے زانیہ کی تعمیر کرائی ہوئی مسجد میں نماز ناجائز قرار دی ہے۔ اور اس کو مسجد کے حکم سے خارج کر دیا ہے، یہ فتویٰ عین تقویٰ پر مبنی ہے۔ (مولانا) عبدالقادر حصاروی، الاعتصام لاہور جلد نمبر ۱۵، ش نمبر،)

قرآن وحدیث کی روشنی میں احکام ومسائل

جلد 02